



सत्यमेव जयते

राजभवन सूचना परिसर, उत्तराखण्ड
प्रेस विज्ञप्ति

राजभवन, देहरादून, 13 जनवरी, 2019

उत्तराखण्ड की राज्यपाल श्रीमती बेबी रानी मौर्य रविवार को अवधूत मंडल आश्रम, हरिद्वार में उत्तर प्रदेश जायसवाल (सर्ववर्गीय) महासभा द्वारा आयोजित महिला-नवयुवक सम्मेलन व जनप्रतिनिधि सम्मान कार्यक्रम में सम्मिलित हुईं।

कार्यक्रम को संबोधित करते हुए राज्यपाल ने कहा कि इस प्रकार के सम्मेलनों का आयोजन किया जाते रहना चाहिए। इनके माध्यम से विभिन्न विषयों पर विचार मंथन तो होता ही है साथ ही आपसी मेलजोल भी बढ़ता है। उन्होंने कहा कि हम सभी को मिलकर राष्ट्र की सेवा करनी है। साथ ही गरीब और पिछड़ों की सहायता के लिए आगे आना चाहिए।

राज्यपाल ने कहा कि अच्छे कार्यों से समाज को एक नई दिशा देने की आवश्यकता है। गरीब और वंचितों के लिए हमें लगातार प्रयास करते रहने चाहिए।

कार्यक्रम के दौरान राज्यपाल ने अपने क्षेत्र में उत्कृष्ट कार्य करने के लिए विभिन्न व्यक्तियों को सम्मानित भी किया।

इस अवसर पर सांसद पश्चिम चंपारण (बिहार) श्री संजय जायसवाल एवं स्वामी संतोषानंद भी उपस्थित थे।

.....0.....